

# Il-Poeta Nazzjonali u San Pawl il-Baħar

Miġbur minn Keith Muscat

## Dun Karm Psaila (1871-1961)

San Pawl il-Baħar sa minn żmien imbiegħed kien jiġbed bosta nies lejha, sabiex iqattgħu fil-bajja pittoreska tiegħu, ix-xhur tas-sajf. Il-villegġjanti kienu jagħmlu r-raħal żgħir u pittoresk tagħna sabiex jaharbu xi ftit mill-qilla tax-xemx u jgħumu fil-baħar ċar daqs il-kristall. Għall-habta tas-sena 1931, Dun Karm Psaila kien beda jinżel San Pawl il-Baħar fis-sajf u jqatta' xi jiem fil-kunvent tal-patrijiet. Wara sab residenza għas-sajf li kienet numru 12, Triq San Pawl. Filgħaxija kien jiltaqa' mal-ħbieb fil-parapett ta' quddiem id-dar imsemmija. L-ewwel hjiel ta' dan iż-żmien li qatta' f'San Pawl il-Baħar insibuh fil-poeżija *It-Tfajla tar-Raba'* – Tifkiriet ta' San Pawl il-Baħar u nhawi ohra, li kienet imxandra f'*Il-Habib*.

Fis-sajf ta' l-1932, Dun Karm kiteb l-ewwel taqsima ta' *Otia Aestiva*, waħda mill-ftit poeżiji awtobijografiċi li hallielna l-poeta. Huwa hallielna f'din il-poeżija deskrizzjoni kemm tad-dar li fiha kien jgħammar, kif ukoll ta' San Pawl il-Baħar. Meta naqraw din il-peożija llum, naraw id-differenza u l-iżvilupp li sar fir-raħal tagħna u ninsab ċert li *Otia Aestiva* tqanqal hafna memorji u nostalgija lill-anzjani li għadhom jiftakru kif kien dan ir-raħal fil-passat mhux daqstant imbiegħed.

Wara xi snin f'San Pawl il-Baħar huwa mar iqatta' l-jiem tal-villegġjatura f'post numru 26, Triq Spinola, San Ġiljan. Hawn huwa kiteb it-tieni parti ta' *Otia Aestiva* – Tifkiriet ta' San Ġiljan, li kienet ippubblikata

f'l-1939. Fatt kurjuż fit-tieni parti tal-poeżija huma r-raġunijiet li l-poeta jagħti, fuq il-fatti li gēghluh jitlaq minn San Pawl il-Baħar. L-ewwel minn dawn ir-raġunijiet kienet il-mewt hesrem ta' tifla ta' għaxar xhur, Marija Galea Suchet, li kienet toqghod hdejha, u li mietet fi żmien xaħar f'*gastro enterite*. Fit-28 ta' Awissu 1932, hu kitbilha poeżija *Lil Marija*. It-tieni raġuni li l-poeta jsemmi hi *grajjiet ohra mingħajr xerqa* u jkompli jispjega *l-imġiba u l-kliem bla ħajr ta' nies li ma kont qatt tistennieha mingħandhom*. Jingħad li xi nies kienu jzekzku fuq il-fatt li flimkien miegħu kienet tgħix Ġannina Psaila, li kienet in-neputija u l-qaddejja tiegħu.

## *Otia Aestiva*

### L-Ewwel Taqsima

(Sa nofsinhar – Tifkiriet ta'  
San Pawl il-Baħar)

Żewġ kmamar imdawlin, bitha xemxija,  
Loġġa quddiem il-bieb, nitfa ta' kċina,  
Għamara bla tlellix u bjankerija  
Nadifa, iżda mingħajr tiftix ta' zina,  
Din id-dar tiegħi ġo San Pawl il-Baħar,  
Li ma gēgħelnix la nisthi u la niftaħar.

Tgħaddi t-triq quddiem i żurziqija,  
U tilwi li taħbilek it-truf tagħha,  
Ihaddru mal-lemin siġra dellija  
Fejn tgħanni l-fewġa u xi bufula magħha,  
In-naħa tax-xellug siġra tat-tamar  
Issul bħal holma meta jiddi l-qamar.

Ftīt 'l isfel minni, fuq il-blat sewdieni,  
Tasal il-mewġa u dlonk tithaddet mieghu,  
U l-kelma taghha minn filghodu kmieni  
Ma tehdix sa mal-lejl jitfa' d-dell tieghu  
X'jghidu ma nafx, naf biss li din ix-xejra  
Ili naraha s-snin, u ghadha sejra.

Hawnhekk ma' tluġh ix-xemx tara jingabru,  
Bil-kavetti tal-hut qatgħa xerrejja,  
Kull wiehed minnhom donnu f'xifer sabru,  
Jgharrex fil-bogħod jekk hemmx xi dgħajsa ġejja.  
Oħrajn bla hsieb ta' xejn jersqu w isellmu,  
U fuq xi hwejjeġ hfief jaqbd u jtkellmu.

Passejn lil hinn, fil-kenn ta' menqa ċkejnkna,  
Jitbandlu helu helu fuq il-mewġ,  
Xi kajjikki tas-sajd li jafu, msejkna!  
Tax-xtiewi l-qilla, bħalma jafu l-fewġa  
Mejta tas-sajf, jitbandlu u jistennew  
Is-sieġha li johorġu minn hemm ġew.

Ftīt lil hinn iżjed, b'xi siġra quddiemha,  
Daqsxejn ta' knisja sšamma' l-lehen tagħha,  
Knisja qadima, Wignacourt mar qiemha  
Knisja wehidha, bl-ebda dar tmiss magħha,  
Lil hinn iżjed xi blat u raba' fqir,  
Imbagħad il-baħar, ikħal daqs in-nir.

Fl-ehrex qatgħa tas-sajf, meta bla ħniena  
Tisreġ ix-xemx minn sema bla ħajbura  
u ġo l-ibliet il-ħajja sšir għazziena,  
U jmutu fir-raba' kull tnikkir ta' ħdura,  
F'din id-dar ċkejnkna niġi nserrah hsiebi,  
Bogħod mill-ġħajdut tan-nies u bogħod minn ħbiebi.

U nithenna filghodu, meta hamra  
Tixref ix-xemx u tbusli d-dar fuq ġbina,  
Niftah it-tieqa u dlonk tixgħel il-kamra  
Fejn norqod jien b'dik id-dija hanina,  
Tasal friska fuq wiċċi l-ewwel fewġa,  
Bit-tislima tas-siġar u tal-mewġa.

Bikri hawnhekk jibda t-tgeġwiġ tal-ħajja,  
U jehrek 'l hawn u 'l hinn xi lehen jidwi,  
Xbejbiet indaf bil-mogħoż iddur mal-plajja,  
U bil-fies fuq spallejħ jagħnet xi bidwi,  
Qanpeina ċkejnkna tħabbar il-quddies  
U lejn il-knisja tara sejra n-nies.

Dak il-ħin tiegħi. Niġbor ħsbijieti  
U niġbed qajla qajl lejn id-Dar t'Alla,  
Mixħut f'riġlejn salib nistqarr dnujbieti,  
U 'l fuq, lejn Ġid is-sema, 'l qalbi ntella'.  
Nilbes u nitla' fuq l-altar tal-ħniena  
U nitlob għat-tajbin, nitlob għall-ħziena.

X'ħin nerġa' lura lejn id-dwejra tiegħi  
Dwejra nadifa bl-ogħna dawl imzejna  
Isellimli l-werzieq minn qalb il-friegħi  
Tas-siġar, jew minn fuq il-ħajt ta' ġnejna,  
Ġnejna, quddiem, mingħajr ebda sura,  
imnezza' minn kull ġmiel u minn kull ħdura.

Imbagħad nitrejjaq: O kemm tinzel bnina,  
Il-loqma friska bla għaġla, bla hsieb!  
Drabi mirquma minn tislma rżina,  
Drabi minn zjara ta' ġirien, jew ħbieb!  
Imferħa dejjem minn dehriet sajjija  
Ta' baħar ikħal u ta' qluġħ bil-mija!

Kif jikber ftit il-jum, tibda mal-plajja  
Il-ġewġa tal-ġħawwiema, rġiel u nisa,  
Xbejbiet u zġħazagħ fl-isbaħ snin tal-ħajja  
Max-xtut jixterdu kull fejn hemm ftit wisa',  
Glejjeb ta' tfał bla biza' jesqu u jittarrfu.

Għandu l-baħar bħal seħer illi jferrah  
Il-qlub li għadhom ma ġarrbux in-niket,  
U xi ftit lill-magħdura wkoll iserrah,  
Fejn tas-saħħa u tal-hena l-lehen siket,  
Isejjah lil kulħadd, 'mma liż-zġħurija  
Jgħidilħa kliem ta' ħlewwa barranija.

Għandu mnejn il-ġħaliex kulħadd fil-baħar,  
Isib ix-xbiħa tal-qagħda hsiebu,  
Sew min fl-imħabba għandu biex jiftaħar,  
Sew min minn qalbu ħassar isem ħbiebu,  
Sew min għadu m'għazilx it-trejqa tiegħu,  
U jfittex biss lil min jitlegħheb miegħu.

Lili toġħgobni dik id-deħra, f'daqqa  
Nistħajjel nara ta' ħajjitna 'l ġlieda,  
F'ilma wiehed kulħadd, kulħadd ilaqqa!  
Ma' saħħa ta' dirġħajn qawwa ta' rieda,  
U jirbaħ l-iżjed, meta l-ilma jmewweg  
Min l-aktar jagħraf dawn it-tnejn iżewweg.

Filwaqt li l-baħar dawk il-qlub ihenni  
U x-xtajta tidwi bil-ghajjat tal-hajja,  
Jien ta' xi ktieb sabih il-qari ntenni,  
Jew 'l hawn u 'l hinn bejn xemx u dell nitlajja,  
Għaliex minn meta rsaqt lejn is-sittin  
Il-baħar ma baqax miegħi hanin.

Iżda bqajna ningiebu, u dlonk nitkellmu,  
Fuq xi grajja ta' żmien li qatt ma nsejna,  
U jghaddu jidhku minn go hsiebi u jsellmu  
Il-Mistra, il-Gżejjer, Ghajn Tuffieha, Il-Ġnejna,  
Kif kienu jidhku quddiem l-ghajnejn tiegħi  
Meta żgħożiti kienet għadha miegħi.

Hekk mingħajr lehga nġhaddi ż-żmien bis-sliema  
Sa kemm id-dell qasir jgħid *nofsinar*,  
Jonqos max-xtajta l-lehen tal-ghawwiema,  
Li jergħu qajla qajla lejn id-dar,  
Taqa' bħal henda, ix-xemx tisreġ qalila,  
Tweżaq l-urieżaq l-ghanja twila twila.

Issa l-hin illi wahda wara wahda  
Id-dghajjes t'Għawdex b'kull mehtieġ mghobbija,  
Bla ma tbeżzagħhom ta' l-irjeh iċ-ċahda,  
Jghaddu b'qawwa ohra minn tal-qluġh mogħnija,  
Jghaddu ferrieħa donnhom dwieb gerrejja,  
U l-mewġ jirgħa w isul huma w għaddejjin.

Dlonk haristi nwettaq bi hġieġ għadsi u ċara,  
Tiġi f'ghajnejja ta' kull dghajsa s-sura,  
U nitghaxxaq mhux ffit meta nara  
Passiġġieri u bahrin flimkien miġbura,  
Wiehed jahseb li jmexxi d-dghajsa sewwa,  
L-ohrajn jithaddtu qishom hbieb ta' ġewwa.

Iżda nitghaxxaq iżjed meta l-fewġa,  
Minn fomm il-majstral tonfoħ qawwija,  
U nara l-pruwa tkisser ras il-mewġa,  
U tġhaddi fuqha donnha xi gawwija,  
Ir-raxx itir, bahri b'dieħ fuq sidru  
Ipejjep sieket, u filwaqt li jidhru.

Minn wara l-Qawra, fuq il-miġra mwieghra  
Jiżfnu xi dghajjes ohra, hsiebi mkebbes,  
Irodd it-triq ta' żminijiet imxieghra,  
Meta tajfitna kienet qalba twebbes  
U turi hiitha f'taqbidiet bla hniena,  
Ma' sibbien horox u fil-ġlied qalbiena.

Imm'issa, nisma' lehen, ma nafx sewwa,  
Jekk hux amar jew talba, li jsejjahli,  
Inhalli l-beraħ u fis nidħol ġewwa,  
Għaliex ...ghalkemm is-sajf, l-ikel jiksahli,  
U jien tghallimt li d-dar hemm l-isbaħ nuna,  
Meta fehmiēt u qlub jimxu għannuna.

Hekk jien fid-dar, nadifa bħal xammieħa,  
Li ma ġġegħelnix la nistħi u la niftaħar,  
Inqassam l-ewwel nost tal-jum bis-sliema,  
Fl-isbaħ xaqliba ta' San Pawl il-Baħar,  
Hieles mill-hidma li tghajjili hsiebi,  
Bogħod mit-tgeġwiġ tal-bliet u bogħod minn hbiebi.

# STAPLES

## STATIONERY

*Books, Toys, Cards, Gifts Decorations etc.....*

*.....At very reasonable prices.*

St. Paul's Street, St. Paul's Bay Tel: 21 585795